



గజ్వేల్ ఎమ్మెల్యేగా గెలిచిన కేసీఆర్ కు ధృవీకరణ పత్రం అందజేస్తున్న వంటేరు ప్రతాప్ రెడ్డి



అభినేత ఆశీస్సులు

తెలంగాణ శాసనసభ ఎన్నికల్లో ఉమ్మడి మెడక్ జిల్లాలో గెలిచిన అభ్యర్థులు మర్యాదపూర్వకంగా కేసీఆర్ ను కలిశారు. పటాన్ చెరు నుంచి గెలిచిన బీఆర్ఎస్ అభ్యర్థి ఎమ్మెల్యే గూడెం మహిపాల్ రెడ్డి, నర్సాపూర్ నియోజకవర్గం నుంచి గెలిచిన సునీతాలక్ష్మారెడ్డి, సంగారెడ్డి నుంచి గెలిచిన చింతా ప్రభాకర్, దుబ్బాక శాసనసభ నుంచి గెలిచిన బీఆర్ఎస్ అభ్యర్థి కొత్త ప్రభాకర్ రెడ్డి హాల్ శిరావు, వంటేరు ప్రతాప్ రెడ్డి మర్యాదపూర్వకంగా కలిశారు.

సునీతాలక్ష్మారెడ్డికి శుభాకాంక్షల వెల్లువ

శివ్వంపేట, డిసెంబర్ 4: నర్సాపూర్ నియోజకవర్గం ఎమ్మెల్యేగా గెలుపొందిన వాకిటి సునీతాలక్ష్మారెడ్డికి శుభాకాంక్షలు వెల్లువెత్తుతున్నాయి. ఆమె సొంత గ్రామమైన శివ్వంపేట మండలం గోమారంలో నాయకులు, ప్రజాప్రతినిధులు పుష్పగుచ్ఛాలు అందించి శాలువాలతో సన్మానించి శుభాకాంక్షలు తెలిపారు. ఉదయం నుంచే నియోజకవర్గంలోని అన్ని మండలాల నాయకులు, ప్రజాప్రతినిధులు మర్యాదపూర్వకంగా కలిసి శుభాకాంక్షలు తెలుపుతుండడంతో సందడిగా మారింది.



గోమారంలో ఎమ్మెల్యే సునీతాలక్ష్మారెడ్డికి శుభాకాంక్షలు తెలుపుతున్న నాయకులు

జర్నలిస్టుల సన్మానం శివ్వంపేట మండలం జర్నలిస్టులు ప్రెస్ క్లబ్ అధ్యక్షుడు బొడ్డు రవి ఆధ్వర్యంలో ఎమ్మెల్యే సునీతాలక్ష్మారెడ్డిని ఘనంగా సన్మానించారు. ఈ సందర్భంగా ఆమె మాట్లాడుతూ జర్నలిస్టులు సమస్యలు ఉంటే తన దృష్టికి తీసుకురావాలని, నియోజకవర్గంలో ప్రజలందరికీ అందుబాటులో ఉండి వారి సమస్యల పరిష్కారానికి కృషి చేస్తానన్నారు.

కార్యక్రమంలో జర్నలిస్టులు అబ్దుల్ అజీజ్, ఇసుగారి మల్లేశ్, నటరాజ్ గౌడ్, వజ్రరాజు, బాలేశ్, మహేశ్, కిశోర్ గౌడ్, వెంకటస్వామి, సురేశ్, ప్రకాశ్, వీరేశం ఉన్నారు.

యాదాద్రిశుడిని దర్శించుకున్న సునీతాలక్ష్మారెడ్డి



యాదాద్రి లక్ష్మీనరసింహస్వామి ఆలయంలో కుటుంబసభ్యులతో ఎమ్మెల్యే సునీతాలక్ష్మారెడ్డి

నర్సాపూర్, డిసెంబర్ 4: నర్సాపూర్ నియోజకవర్గం నుంచి ఎమ్మెల్యేగా గెలుపొందిన సునీతాలక్ష్మారెడ్డి సోమవారం యాదాద్రి లక్ష్మీనరసింహస్వామిని కుటుంబసభ్యులతో కలిసి దర్శించుకున్నారు. ఈ సందర్భంగా ఆలయంలో ప్రత్యేక పూజలు చేశారు. అనంతరం ఆమె మాట్లాడుతూ ఎమ్మెల్యేగా గెలిస్తే ఆలయానికి వస్తానని మొక్కుకున్నానని, నేడు మొక్కు చెల్లించినట్లు తెలిపారు. నర్సాపూర్ నియోజకవర్గాన్ని అన్ని విధాలా అభివృద్ధి చేసేందుకు లక్ష్మీనరసింహస్వామి తనకు శక్తిని ఇవ్వాలని కోరుకున్నట్లు చెప్పారు. ఎమ్మెల్యే వెంట బీఆర్ఎస్ కార్యకర్తలు ఉన్నారు.

హాల్ శిరావును కలిసిన ఎమ్మెల్యే గూడెం



పటాన్ చెరు, డిసెంబర్ 4: బీఆర్ఎస్ సీనియర్ నాయకుడు, సిద్దిపేట ఎమ్మెల్యే తల్పూరు హాల్ శిరావును పటాన్ చెరు ఎమ్మెల్యే గూడెం మహిపాల్ రెడ్డి ఆయన నివాసంలో మర్యాదపూర్వకంగా కలిశారు. సోమవారం ఎమ్మెల్యే మహిపాల్ రెడ్డి హైదరాబాద్ లోని హాల్ శిరావు నివాసానికి వెళ్లి పుష్పగుచ్ఛం అందజేసి శుభాకాంక్షలు తెలిపారు. పటాన్ చెరులో బీఆర్ఎస్ విజయానికి సహకారం అందజేయడంపై కృతజ్ఞతలు తెలిపారు. ఈ సందర్భంగా హాల్ శిరావు ఎమ్మెల్యే మహిపాల్ రెడ్డిని అభినందించారు. ప్రజలకు చక్కటి సేవలందించినందుకు మళ్ళీ పట్టం కట్టారన్నారు. కార్యక్రమంలో రామచంద్రాపురం కార్పొరేటర్ పుష్పన గేజ్ తదితర బీఆర్ఎస్ నాయకులు ఉన్నారు.

రాష్ట్రస్థాయి కబడ్డీ పోటీలకు సిద్దిపేట జట్టు

గజ్వేల్ అర్బన్, డిసెంబర్ 4: నిజామాబాద్ జిల్లాలో సోమవారం నుంచి గురువారం వరకు జరగనున్న 70వ సీనియర్ మహిళా కబడ్డీ పోటీలకు సిద్దిపేట జట్టు బయలుదేరింది. కబడ్డీ అసోసియేషన్ జిల్లా అధ్యక్షుడు నేతి చిన్నసంతోష్ క్రీడాకారిణులకు క్రీడా దుస్తులతోపాటు భోజనం, వసతి ఏర్పాట్ల కోసం రూ.10వేలు అందజేశారు. రాష్ట్రస్థాయి సీనియర్ మహిళా కబడ్డీ పోటీల్లో జిల్లా జట్టు గెలుపొంది సిద్దిపేట జిల్లాకు మంచి పేరు తీసుకురావాలని క్రీడాకారులకు సూచించారు. కార్యక్రమంలో అసోసియేషన్ జిల్లా ప్రధాన కార్యదర్శి కుంటనోళ్ళ శివకుమార్, కోచ్ మహేశ్, క్రీడాకారిణులు పాల్గొన్నారు.



సీనియర్ మహిళా కబడ్డీ క్రీడాకారిణులతో కబడ్డీ అసోసియేషన్ జిల్లా అధ్యక్షుడు ఎన్టీఎస్ గుప్తా

వారం క్రీడాదుస్తులు పంపిణీ చేశారు. ఇక్కడి విద్యార్థులు వివిధ క్రీడల్లో రాష్ట్ర, జాతీయ స్థాయిలో ప్రతిభ కనబర్చినందుకు వారిని ప్రోత్సహిస్తూ క్రీడాదుస్తులు అందించినట్లు క్రీడాజ్యోతి స్పోర్ట్స్ ఫౌండేషన్ చైర్మన్ ఎంఎన్ కే హైదర్ పట్టే, కార్యదర్శి గోవర్ధన్ రెడ్డి తెలిపారు. కార్యక్రమంలో సభ్యులు విజయరేఖ, నవీన్, నరేష్ కుమార్, ఫిజికల్ డెవలప్మెంట్ అనంతరాములు చారి, సీనియర్ క్రీడాకారులు సందీప్, కిరణ్ భాను, తదితరులు పాల్గొన్నారు.

ప్రజా తీర్పును శిరసా వహిస్తాం

- ఎవరూ అధైర్య పడొద్దు.. ప్రజలకు అండగా నిలుద్దాం
- నా కోసం శ్రమించిన బీఆర్ఎస్ శ్రేణులకు కృతజ్ఞతలు
- బీఆర్ఎస్ జిల్లా అధ్యక్షురాలు పద్మాదేవేందర్ రెడ్డి



మాట్లాడుతున్న పద్మాదేవేందర్ రెడ్డి

మెడక్, డిసెంబర్ 4 (నమస్తే తెలంగాణ): ఎన్నికల్లో గెలుపొటములు సహజమని, ప్రజా తీర్పును శిరసా వహిస్తామని బీఆర్ఎస్ జిల్లా అధ్యక్షురాలు, మాజీ ఎమ్మెల్యే పద్మాదేవేందర్ రెడ్డి అన్నారు. సోమవారం జిల్లా కేంద్రంలోని బీఆర్ఎస్ కార్యాలయంలో కార్యకర్తలు నాయకులతో మాట్లాడారు. 25 ఏండ్లుగా ఉద్యమంలో రాజకీయంగా ఎన్నో అటూప్ లు ఎదుర్కొన్నామని, అధైర్యపడకుండా ముందుకు సాగినట్లు తెలిపారు. నియోజకవర్గ ప్రజలు తనను ఆదరిస్తూ ఆదరించి సహకరించారన్నారు. ప్రజలకు ఎల్లప్పుడూ చేదోడు వాడోడుగా నిలుస్తూ కష్టసుఖాల్లో పాలు పంచుకుంటానన్నారు. ఓటమిని గెలుపుగా భావిస్తూ ముందుకు వెళ్తామని కార్యకర్తలు, నాయకులకు సూచించారు.

బీఆర్ఎస్ శ్రేణులు అధైర్యపడకుండా ప్రజలకు అండగా నిలవాలన్నారు. ఎన్నికల్లో శ్రమించిన కార్యకర్తలు, నాయకులకు ధన్యవాదాలు తెలిపారు. కార్యక్రమంలో జడ్పీ వైస్ చైర్ పర్సన్ లావణ్యారెడ్డి, మాజీ ఎమ్మెల్యే శశిధర్ రెడ్డి, మెడక్ మున్సిపల్ చైర్మన్ చంద్రవోల్, వైస్ చైర్మన్ మల్లికార్జున్ గౌడ్, బీఆర్ఎస్ పట్టణ అధ్యక్షుడు గంగాధర్, కౌన్సిలర్లు, సర్పంచ్ లు, ఎంపీటీసీ సభ్యులు తదితరులు పాల్గొన్నారు.



మెడక్లో సమావేశానికి హాజరైన బీఆర్ఎస్ శ్రేణులు